

# Tupan

Category: Goşgular, Kitapcy  
написано kitapcy | 21 январа, 2025  
Tupan Oguljemał ÇARYÝEWA

## ► TUPAN

Dag tarapdan süýşüp-süýşüp geldiň sen,  
Tupan, seniň durup bormy öňüňde.  
Höwes edip urdum otly goýnuňa,  
Durjak boldum mydam seniň deňiňde.

Gujagyňda kaka dönüp towlandym,  
Neçün bozduň saçlarymyň timaryn.  
Ýadadym ýuwaşja gezip ýörmekden,  
Boldum mydam sen deý güýçliň bimary.

Döwülesim geldi seniň goýnuňda,  
Öwünesim geldi seniň oýnuňda.  
Okarada nirden çabga getirdiň,  
Tupan seniň gudrat gördüm oýnuňda.

Süňňüm owup ezip barýar damjalar,  
Sana zülpüm nirde bolsaň Kemine.  
Synap, gynap geçip gitdiň deňimden,  
Geň ýagtylyk inip barýa zemine.

Sowlup gitdiň,  
höküm sürdi ümsümlik,  
Ýag ýaly ýumşady synmaz poladym.  
Kim ýeli söýýär, kimem ýagyny,  
Ýöne men-ä saňa duşup ýyladym.

Gözümde mähir bar,  
ýürekde söýgi,  
Ezilen jüýje deý otyryn ine.  
Eýle-beýle zatlar almaýar meni,  
Meni boýun etjek tupandyr diňe. Goşgular